



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છટ્ટો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલધાણ રોડ, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

Ref No. PN 2024-25/174

Dt. 27/01/2025


તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(સેક્રેટરી)

SGCCI દ્વારા સરસાણા ખાતે આયોજિત ફૂડ એન્ડ બેવરેજીસ, હેલ્થ એન્ડ વેલનેસ અને SGCCI ગ્લોબલ વિલેજ એક્ષોને શહેરીજનોનો જબરજસ્ત પ્રતિસાદ મળ્યો, ૩૦ હજારથી વધુ વિઝીટર્સ મુલાકાત લીધી

૧૫ દેશોના ૮૫થી વધુ પ્રતિનિધિઓએ એક્ઝીબીશનોની મુલાકાત લીધી, SGCCI ગ્લોબલ વિલેજમાં દ્વિપક્ષીય વેપાર માટે સમજૂતિ કરાર પણ થયા

ફૂડ એન્ડ બેવરેજી એક્ષોમાં એક્ઝીબીટર્સને રિટેઈલમાં સારી ઓફરને કારણે ઘણો લાભ થયો, ફ્રેન્ચાઈઝી અને ડીલર્સ માટેની ઈન્કવાયરી પણ જનરેટ થઈ, જ્યારે હેલ્થ એન્ડ વેલનેસમાં શહેરીજનોને એકજ છત્ર નીચે મેડીકલ સુવિધાઓની જાણકારી મળી

સુરત. ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને સઘર્ન ગુજરાત ચેમ્બર ટ્રેડ એન્ડ ઈન્ડસ્ટ્રીઝ ડેવલપમેન્ટ સેન્ટર દ્વારા તા. ૨૫, ૨૬ અને ૨૭ જાન્યુઆરી, ૨૦૨૫ના રોજ સવારે ૧૦:૦૦થી સાંજે ૭:૦૦ વાગ્યા દરમિયાન સરસાણા સ્થિત સુરત ઈન્ટરનેશનલ એક્ઝીબીશન એન્ડ કન્વેન્શન સેન્ટર ખાતે 'ફૂડ એન્ડ બેવરેજીસ', 'હેલ્થ એન્ડ વેલનેસ' અને 'SGCCI ગ્લોબલ વિલેજ' એક્ઝીબીશન ૨૦૨૫નું સંયુક્તપણે આયોજન કરવામાં આવ્યું હતું, જેને શહેરીજનોનો જબરજસ્ત પ્રતિસાદ મળ્યો હતો.

ચેમ્બર ઓફ કોમર્સના પ્રમુખ શ્રી વિજય મેવાવાલાએ જણાવ્યું હતું કે, 'SGCCI ગ્લોબલ વિલેજ' માટે પ્રથમ વખત કરવામાં આવેલો પ્રયાસ પણ સફળ રહ્યો છે. 'SGCCI ગ્લોબલ વિલેજ'માં કન્ટ્રી પેવેલિયનમાં ભારત ઉપરાંત શ્રીલંકા અને રશિયા દ્વારા આંતરરાષ્ટ્રીય કલાકારોના માધ્યમથી પોતપોતાના દેશોના સાંસ્કૃતિક વારસાનું પ્રદર્શન કરવામાં આવ્યું હતું. આ એક્ઝીબીશનની અમેરિકા, ભુતાન, સેશલ્સ, ઈરાન, રશિયા, શ્રીલંકા, સાઉદી અરેબિયા, માલાવી, થાઇલેન્ડ, ઓસ્ટ્રેલિયા અને તાન્ઝાનિયા સહિત ૧૫ દેશોમાંથી ૮૫થી વધુ બિઝનેસ પ્રતિનિધિઓએ મુલાકાત લીધી હતી. આ એક્ઝીબીશન દરમિયાન પોઈન્ટ ટુ પોઈન્ટ, ચેમ્બર ટુ ચેમ્બર અને ચેમ્બર ટુ પોઈન્ટ માટે દ્વિપક્ષીય વેપાર માટે સમજૂતિ કરાર થયા હતા.

ફૂડ એન્ડ બેવેરેજીસ એક્ઝીબીશનમાં સ્ટોલધારકો દ્વારા બાય વન ગેટ વન ફ્રી તથા ૧૦ ટકાથી લઈને ૫૦ ટકા સુધીના ડિસ્કાઉન્ટની ઓફર આપવામાં આવતા ત્રણ દિવસ દરમિયાન લોકોની ભારે ભીડ જામી હતી. નમકીન અને બેકરીની આઈટમોમાં ખાણીપીણીની ચીજવસ્તુઓની મોટા પાયે ખરીદી નીકળતા એક્ઝીબીટર્સને સારો બિઝનેસ મળ્યો હતો. આ એક્ષપોમાં ભાગ લેનારા એક્ઝીબીટર્સને રિટેઇલમાં સારી ઓફરને કારણે ઘણો લાભ થયો હતો. કંપનીઓને ફ્રેન્ચાઇઝી અને ડીલર્સ માટેની ઇન્કવાયરી પણ જનરેટ થઈ હતી. સાથે જ ડિલરોને વિવિધ કંપનીઓ તરફથી સીધી ઓફર પણ મળી હતી.

આ ઉપરાંત બેકરી પ્રોડક્ટ બનાવવા માટે નાનો વ્યવસાય શરૂ કરવો હોય તો એના માટે યુવા ઉદ્યોગ સાહસિકોને રૂપિયા ૩ લાખથી લઈને રૂપિયા ૧૦-૧૫ લાખ સુધીના પ્રોજેક્ટ સંબંધિત માહિતી પ્રદર્શનમાં મળી હતી. તદ્દુપરાંત બેકરી પ્રોડક્ટ બનાવવા માટે મશીનરીની માહિતી યુ-ટ્યુબ ઉપર સર્ચ કરતા યુવાનોને આ પ્રદર્શનમાં રૂબરૂ પ્લાન્ટ નાંખવા માટે તથા બેકરીના વિવિધ પ્રોડક્ટ્સ સંબંધિત માહિતી મળી હતી.

બીજીતરફ, હેલ્થ એન્ડ વેલનેસ એક્ષપોમાં બિન નિવાસી ભારતીયો તેમજ બિન નિવાસી ગુજરાતીઓ અને શહેરીજનોએ મુલાકાત લીધી હતી. મુલાકાતીઓને એકજ છત્ર નીચે સુરતમાં ઉપલબ્ધ સારામાં સારી તબીબી સારવાર તેમજ મેડીકલ સુવિધાઓની જાણકારી મળી હતી. ચેમ્બર દ્વારા આયોજિત એક્ઝીબીશનોમાં પ્રથમ દિવસે ૭૬૫૦, બીજા દિવસે ૧૩૨૬૫ અને ત્રીજા દિવસે ૮૧૦૮ મળી કુલ ૩૦૦૨૩ જેટલા વિઝીટર્સે મુલાકાત લીધી હતી.